



நீலகிரி மாவட்ட விளையாட்டு மேம்பாட்டு அணி சார்பில் மஞ்சள் பகுதியில் கழகத் துணை அமைப்பாளர் கீழ்க் பரதன் ஏற்பாட்டின்படி மாவட்டக் கழகப் பொறுப்பாளர் கே.எம்.ராஜா தலைமையில் அரசு கொறடா- தலைமை தேர்தல் பணிக்குழுச் செயலாளர் கா.ராமச்சந்திரன் சிறப்புரை ஆற்றி, முன்னிலை வகித்து பொதுமக்களுக்கு நலத்திட்ட உதவிகளை வழங்கினார். மாவட்ட துணைச் செயலாளர் ரவிக்குமார் மற்றும் மாநில பொறியாளர் அணி துணைச் செயலாளர் பரமேஷ் குமார் ஆகியோர் முன்னிலை வகித்து சிறப்புரை ஆற்றினார்கள். இந்நிகழ்ச்சியில் திராவிட கழகப் பேச்சாளரும் எழுத்தாளருமான வே.மதிமாறன் சிறப்புரை ஆற்றினார்.

ஆதிக்கமற்ற சமுதாயம் அமைத்தே தீருவோம்! – அதற்கு இந்த ‘மே தினம்’ நமக்கு ஊக்கத்தினை வழங்கட்டும்!

முதல்வர் மு.க.ஸ்டாலின் மே தின வாழ்த்துச் செய்தி!

சென்னை, மே 3 – **‘ஆதிக்கமற்ற சமுதாயம் அமைத்தே தீருவோம்! அதற்கு இந்த மே தினம் மேலும் நமக்கு ஊக்கத்தினை வழங்கட்டும்!’ என்று முதல்வர் மு.க.ஸ்டாலின் அவர்கள் மே தின வாழ்த்துச் செய்தியில் குறிப்பிட்டுள்ளார்.**

முதல்வர் மு.க.ஸ்டாலின் அவர்களின் மே தின வாழ்த்துச் செய்தி வருமாறு – “நிறையுழைப்புத் தோள்களெலாம் எவரின் தோள்கள்? கற்பிளந்து மலையிளந்து கனிகள் வெட்டிக் கருவியெலாம் செய்துத்த கைதான் யார் கை?” என்று பாடேந்தர் பாரதிதாசன் தொழிலாளத் தோழர்களின் மகத்துவத்தைப் போற்றினார்! உலகினை உழைப்பால் செலுத்தும், உலகினுக்குத் தங்கள் வியர்வையால் உயிருடனும் பாட்டாளி வர்க்கத்தினருக்கு எனது உழைப்பாளர் நான் வாழ்த்துகளைத் தெரிவித்துக்கொள்கிறேன்.

தொழிலாளர்களுக்காக மே நாளில் ஊதியத்துடன் கூடிய விடுமுறை, சென்னையில் மே தினப் பூங்கா, தொழிலாளர் நல வாரியம் என எண்ணற்ற பங்களிப்புகளைக் கழக ஆட்சிதோறும் பேரறிஞர் அண்ணா அவர்களும் முத்தமிழறிஞர் கலைஞர் அவர்களும் செய்து வந்தனர். அப்பெருந்தலைவர்களின் வழி நடக்கும், நமது திராவிட மாடல் அரசு பொறுப்பேற்றதில் இருந்து ஏராளமான, இந்தியாவுக்கே வழிகாட்டும் பல தொழிலாளர் நலத்திட்டங்களைச் செயல்படுத்தி வருகிறது.

அந்தவகையில், கடந்த ஓராண்டில் செய்யப்பட்ட குறிப்பிடத்தகுந்த சாதனைகளைச் சொல்ல வேண்டுமென்றால், தமிழ்நாடு உட்பளத் தொழிலாளர்கள் நல வாரியம் மற்றும் ஸ்விஃகி, ஸொமாட்டோ, அமேசான் போன்றவை வாயிலாகப் பொருட்கள் விற்பனாகும் மற்றும் சேவைகள் வழங்கும் பணிகளில் ஈடுபட்டுள்ள தொழிலாளர்களின் நலன்களைக் கருத்தில் கொண்டு, தமிழ்நாடு இணையம் சார்ந்த கீக் தொழிலாளர்கள் நலவாரியமும் உருவாக்கப்பட்டது.

தமிழ்நாடு இணையம் சார்ந்த கீக் (Gig) நல வாரியத்தில் பதிவு

செய்துள்ள தொழிலாளர்களின் வாழ்வாதாரத்தை மேம்படுத்தும் வகையில் 2,000 தமிழ்நாடு இணையம் மேற்கொள்ளப்பட்டு 60 குழந்தை தொழிலாளர்களும், 283 வளர்ளம் ரூபாய் 4 கோடி செலவில் புதியதாக eScooter வாங்கும் செலவினத்தில் தலா ரூ.20,000/ மானியமாக வழங்கும் புதிய திட்டம் அறிமுகப்படுத்தப்பட்டுள்ளது.

இத்தொழிலாளர்களின் சமூகப் பாதுகாப்பினை உறுதி செய்யும் வகையில் 1.5 இலட்சம் கீக் தொழிலாளர்களுக்குக் குழக் காப்பீட்டுத் திட்டம் அறிமுகப்படுத்துவதுடன், அவர்கள் பணிகளுக்கிடையே ஓய்வு எடுக்கும் வகையில் அனைத்து வசதிகளுடன் கோவை உள்ளிட்ட பெருநகரங்களில் உருவாக்க நடவடிக்கை மேற்கொள்ளப்பட்டு வருகிறது.

குறிப்பாக, தமிழ்நாடு அமைப்பு சாரா ஓட்டுநர்கள் மற்றும் தானியங்கி மோட்டார் வாகனங்கள் பழுது பார்க்கும் தொழிலாளர்கள் நல வாரியத்தில் பதிவு பெற்றுள்ள பைண்டர் / திருநங்கைகள் 1,500 பேருக்கு புதிய ஆட்டோ ரிக்சா வாகனம் வாங்கும் செலவினத்தில் ரூ.1 இலட்சம் மானியமாக வழங்க உத்தரவிட்டுள்ளேன்.

பதிவு பெற்ற அமைப்பு சாரா தொழிலாளர்களில் 4,37,750 தொழிலாளர்களுக்கு மாதந்தோறும் ரூ.1200/ ஓய்வூதியம் வழங்கப்பட்டு வருகிறது. புலம்பெயர்ந்த தொழிலாளர்களின் நலன் கருதி, தொழிலாளர் ஆணையர் தலைமையில் மாநில அளவிலான புலம்பெயர்ந்த தொழிலாளர் ஆலோசனைக் குழுவும், கூடுதல் தொழிலாளர் ஆணையர்கள் தலைமையில் மண்டல அளவிலான ஒருங்கிணைப்புக் குழுக்களையும் அரசு அமைத்துள்ளது.

குழந்தைத் தொழிலாளர் முறையை ஒழிப்பதிலும், கொத்தடிமைத் தொழிலாளர் முறையை ஒழிப்பதிலும், முனைப்பான நடவடிக்கைகளை நமது அரசு எடுத்து வருகிறது.

அனைத்துத் துறை அலுவலர்களுடன் ஒன்றிணைந்து குழந்தைத் தொழிலாளர் முறையினை ஒழிக்க பல்வேறு நடவடிக்கைகள் எடுக்கப்

பட்டு வருகின்றன. அமலாக்க அலுவலர்களால் 34,335 ஆய்வுகள் மேற்கொள்ளப்பட்டு 60 குழந்தை தொழிலாளர்களும், 283 வளர்ளம் பருவத் தொழிலாளர்களும், 120 கொத்தடிமைத் தொழிலாளர்களும் மீட்கப்பட்டு அவர்களுக்கு மறுவாழ்வு அளிக்கப்பட்டுள்ளது.

2025ஆம் ஆண்டிற்குள் குழந்தைத் தொழிலாளர் முறையினைப் 2030ஆம் ஆண்டிற்குள் கொத்தடிமைத் தொழிலாளர் முறையினைப் தமிழ்நாட்டில் அறவே அகற்றி உறுதிபூண்டு செயலாற்றி வருகிறோம்.

இவற்றுக்கெல்லாம் மகுடம் வைத்துபோல், “உலகத் தொழிலாளர்களே ஒன்றுபடுங்கள், நீங்கள் இழப்பதற்குக் கை விவங்குகளைத் தவிர எதுவுமில்லை” என அழைத்த உலக மாமேதை கார்ல் மார்க்சுக்குச் சென்னையில் சிலை அமைக்கப்படும் என அண்மையில் நடைபெற்று முடிந்த சட்டப்பேரவைக் கூட்டத் தொடரில் அறிவித்தேன்.

இந்தியாவிலேயே தொழிற்சங்கச் செயல்பாடுகளுக்கு முன்னோடியாக இருந்த மாநகரம் சென்னை. மே நாளின் இந்தியாவில் முதன்முதலில் கொண்டாடப்பட்டதும் இங்குதான். இந்திய மொழிகளிலேயே தமிழில் தான் கம்யூனிஸ்ட் கட்சி அறிக்கை முதன்முதலாக மொழிபெயர்ந்து தந்தை பெரியார் அவர்களால் வெளியிடப்பட்டது. அத்தகைய மண்ணில் மாமேதை மார்க்ஸ் சிலை அமைய வுள்ளது.

இப்படி, சொல்லாலும் – செயலாலும் – வரலாற்றுச் சின்னங்களாலும் உழைப்பாளர்களையும் உழைப்பையும் போற்றும் ஆட்சியாகத் தமிழ்நாட்டில் திராவிட மாடல் அரசு நடைபெடுகிறது. உழைப்பாளர்களின் நலன் காக்கும் நமது முயற்சிகள் தொடரும். ஆதிக்கமற்ற சமுதாயம் அமைத்தே தீருவோம்! அதற்கு இந்த மே தினம் மேலும் நமக்கு ஊக்கத்தினை வழங்கட்டும்!

இவ்வாறு முதலமைச்சர் மு.க.ஸ்டாலின் அவர்கள் தமது மே தின வாழ்த்துச் செய்தியில் தெரிவித்துள்ளார்.

‘சாதிவாரிக் கணக்கெடுப்பு நடத்தப்படும்’ என்ற ஒன்றிய அரசின் அறிவிப்பு – தி.மு.கழகம் போராடிப் பெற்ற வெற்றியாகும்!

முதல்வர் மு.க.ஸ்டாலின் சமூக வலைதளப் பதிவு!

சென்னை, மே 3 – **சாதிவாரிக் கணக்கெடுப்பு நடத்தப்படும் என்று ஒன்றிய அரசு அறிவித்துள்ளது. இந்த அறிவிப்பு தமிழ்நாடு அரசும் தி.மு.கழகமும் போராடிப் பெற்ற வெற்றியாகும் என்று முதல்வர் மு.க.ஸ்டாலின் அவர்கள் தமது சமூக வலைதளத்தில் பதிவிட்டுள்ளார்.**

ஒன்றிய அரசு சாதிவாரிக் கணக்கெடுப்பு நடத்தப்படும் என்று அறிவித்துள்ளதையொட்டி முதலமைச்சர் மு.க.ஸ்டாலின் அவர்கள் வெளியிட்டுள்ள சமூக வலைதளப் பதிவு வருமாறு :-

மிகவும் தேவையான சாதிவாரிக் கணக்கெடுப்பைத் தவிர்க்கவும் தாமதிகவும் மேற்கொண்ட அனைத்து முயற்சிகளும் தோல்வியுற்றதால், ஒரு வழியாக ஒன்றிய பா.ஜ.க. அரசு அடுத்த மக்கள் தொகைக் கணக்கெடுப்புடன் சாதிவாரிக் கணக்கெடுப்பும் சேர்த்து நடத்தப்படும் என்று அறிவித்துள்ளது.

ஆனால், முக்கியமான வினாக்களுக்கு இன்னும் விடையிலலை. இந்தக் கணக்கெடுப்பு எப்போது தொடங்கும்? எப்போது முடிவடும்? இவர்கள் இதனைத் தற்போது

அறிவித்திருப்பது ஒன்றும் தற்செயலானது அல்ல. பிகார் மாநிலத் தேர்தலில் சமூகநீதி விவகாரம் ஓங்கி ஒலிப்பதால்தான், சந்தர்ப்பவாத நடவடிக்கையாக தற்போது இதனை அறிவித்திருக்கிறார்கள்.

நாம் சாதிவாரிக் மக்கள்தொகைக் கணக்கெடுப்பைக் கோரியபோது, “மக்களைப் பிளவுபடுத்துகிறார்கள்” என நம் மீது குற்றம்சாட்டிய அதே பிரதமர் அவர்கள், அவர் தொடர்ச்சியாகத் தூற்றிய அதே கோரிக்கைக்கு இப்போது பணிந்துவிட்டார். முறையாகத் திட்டங்களை வகுப்பதற்கும், மக்கள்நலத் திட்டங்கள் சரியான பயனாளிகளைச் சென்றடைவதற்கும், மெய்யான சமூகநீதியை அடையவும் சாதிவாரிக் மக்கள்தொகைக் கணக்கெடுப்பு இன்றியமையாததாகும். அநீதிக்குத் தீர்வு காணவேண்டுமென்றால் முதலில் அதன் அளவை அறிந்தாக வேண்டும்!

இன்றைய அறிவிப்பு தமிழ்நாடு அரசும் திராவிட முன்னேற்றக் கழகமும் போராடிப் பெற்ற வெற்றி ஆகும். முதன்முதலாக நாம்தான் சாதிவாரிக் மக்கள்தொகைக் கணக்கெடுப்பை வலியுறுத்திச் சட்டமன்றத்தில் தீர்மானம்

நிறைவேற்றினோம். அனைத்துத் தளங்களிலும் இதனை வலியுறுத்தினோம். ஒவ்வொரு முறை பிரதமர் அவர்களை நேரில் சந்திக்கும்போதும், பலமுறை கடிதங்கள் எழுதியும் இதனை ஒன்றிய அரசு தனது பொறுப்பை நிறைவேற்ற வேண்டும் என வலியுறுத்தினோம்.

மாநில அளவில் சாதிவாரிக் கணக்கெடுப்பு எடுக்கலாம் எனச் சிலர் கோரியபோது கூட, நாம்தான் உறுதியாகச் சொன்னோம்: மக்கள் தொகைக் கணக்கெடுப்பு ஒன்றிய அரசின் பொறுப்பு. ஒன்றிய அரசு தான் இதனை நாடுதழுவிய அளவில் மேற்கொள்ள முடியும், அதுதான் சென்சஸ் சட்டப்படி சட்டரீதியாகவும் செல்லும் என்றோம். நமது நிலைப்பாடு சரி என இன்று நிறுவப்பட்டுள்ளது.

திராவிட மாடலின் வழியே சமூகநீதிகளை எங்கள் பயணத்தில் திராவிட முன்னேற்றக் கழகத்தாகும், நாம் அங்கம் வகிக்கும் இந்தியா கூட்டணிக்கும், இது மற்றுமொரு வெற்றியாகும்.

இவ்வாறு முதல்வர் மு.க.ஸ்டாலின் அவர்கள் பதிவிட்டுள்ளார்.

ஒன்றிய அரசுக்குக் கண்டனம்! 3, 5, 8ஆம் வகுப்பு மாணவர்கள் தேர்வில் வெற்றி பெற்றால்தான் மேல்படிப்பு என்பதோடு கட்டாயக் கையெழுத்தும் வாங்குவதா?

புதிய கல்விக் கொள்கையை உடனே திரும்பப் பெறுக!

கழக மாணவர் அணிச் செயலாளர் இரா.ராஜீவ்காந்தி அறிக்கை!

சென்னை, மே 3 – தேசிய கல்விக் கொள்கையின்படி 3, 5 மற்றும் 8ஆம் வகுப்பு மாணவர்கள் தேர்வில் வெற்றி பெற்றால் தான் மேல்படிப்பு செல்ல முடியும் என்பதோடு அதற்காக பெற்றோர்களிடம் கட்டாயக் கையெழுத்தும் வாங்கும் ஒன்றிய அரசைக் கண்டித்து கழக மாணவர் அணிச் செயலாளர் இரா.ராஜீவ்காந்தி அறிக்கை வெளியிட்டுள்ளார்.

இது குறித்து அவரது அறிக்கை வருமாறு:- சாதிய ஒடுக்குமுறைகள் புரையோடிப் போய் கிடக்கிற இந்தியாவில் பிறப்பின் அடிப்படையில்தான் ஒருவருக்குக் கல்வி பெறும் உரிமை தீர்மானிக்கப்பட்டது. இந்தச் சூழலை எதிர்த்துத் தந்தை பெரியார், அண்ணல் அம் பேதகர், பேரறிஞர் அண்ணா, முத்தமிழறிஞர் கலைஞர் போன்ற தலைவர்கள் நடத்திய நூற்றாண்டுகாலப் போராட்டத்துக்குப் பிறகுதான் இந்தியாவில் இருக்கும் ஒவ்வொரு தெருவுக்கும், ஊர் மக்களுக்கும் கல்வி எனும் அடிப்படை உரிமை சாத்தியமாகியிருக்கிறது.

அதைப் பொறுத்துக் கொள்ள முடியாத ஒன்றிய பா.ஜ.க அரசு புதிய கல்விக் கொள்கை என்ற பெயரில் 3, 5 மற்றும் 8ஆம் வகுப்பு படிக்கும் மாணவர்கள் தேர்வில் வெற்றி பெற்றால்தான் மேல்படிப்புக்குச் செல்ல முடியும் என அறிவித்ததோடு அதற்குச் சம்மதிப்பதாகப் பெற்றோர்களிடம் கட்டாயக் கையெழுத்து வாங்கும் அடாவடியிலும் இறங்கியிருக்கிறது.

3, 5, 8ஆம் வகுப்புகளில் தோல்வியைச் சந்திக்கும் மாணவர்களின் கல்விக் கனவே சிதைந்து, அவர்கள் அப்பா, தாத்தா பார்த்த குலத் தொழில் நோக்கித் தள்ளப்படும் படுபாதகம் இந்த அறிவிப்பின்மூலம் நிச்சயம் அரங்கேறும். அதுதான் ஒன்றிய அரசின் நோக்கமாகவும் இருக்கிறது. இங்கிருக்கும் எளிய மக்களின் குழந்தைகளை, பொறியியல், மருத்துவம் என உயர்கல்வி படிக்க வேண்டுமானால் அதற்கு நுழைவுத் தேர்வைக் கட்டாயமாக்கி, அதிலும் சி.பி.எஸ்.சி பாடத்திட்டத்தை முதன்மையாக்கியதோடு மட்டுமல்லாமல் தற்போது அந்த

சி.பி.எஸ்.சி பாடத்தையும் எட்டாக்க வியாக்கும் கயமைத் தனத்தைச் செய்து கொண்டிருக்கிறது மோடி அரசு. தேசிய கல்விக் கொள்கை எனும் பெயரில் ஏழை எளிய மாணவர்களின் கல்விக் கனவைச் சிதைக்கும் அயோக்கியத்தனத்தில்தான் இவர்கள் வந்து நிற்பார்கள் என்பதை முன்கூட்டியே அறிந்திருந்ததால்தான் கழகத் தலைவர், முதலமைச்சர் அவர்களும் ஒன்றிய அரசுக்கு எதிராகப் போராடிக்கொண்டிருக்கிறார்.

இவ்வாறு இரா.ராஜீவ்காந்தி அறிக்கையில் தெரிவித்துள்ளார்.

நம் குழந்தைகளின் கல்வி உரிமையைப் பாதுகாக்க உறுதியேற்போம்.

3, 5, 8ஆம் வகுப்பு மாணவர்களின் உயர்கல்விக் கல்விக் கனவு பொதுத்தேர்வில் வெற்றிபெற்றால்தான் சாத்தியப்படும் எனும் மோடி அரசின் கயமைத்தனத்தை வன்மையாகக் கண்டிப்பதோடு புதிய கல்விக் கொள்கையை உடனடியாகத் திருப்பப் பெற வேண்டும் எனவும் எச்சரிக்கிறோம்.

இவ்வாறு இரா.ராஜீவ்காந்தி அறிக்கையில் தெரிவித்துள்ளார்.

திராவிட இயக்க தீரர்கள் நினைவு நாள்

வி.எஸ்.எஸ். மணி
மே 2 (1970)



நீதிக்கட்சி, கயமரியாதை இயக்கக் காலத்திலிருந்து திராவிட இயக்க வளர்ச்சிக்குப் பாடுபட்டு, கழகம் துவங்கிய பின்னர், மதுரை மாவட்டத்தில் கழகம் வலிவடைவளர காரணமானவர்களில் இவரும் ஒருவர்.

தந்தை பெரியார், பேரறிஞர் அண்ணா, தலைவர் கலைஞர் ஆகியோரின் உற்ற நண்பராய் திகழ்ந்தவர்.

விலைவாசி உயர்வுப் போராட்டம், இந்தி எதிர்ப்புப் போராட்டம் போன்ற அற்புதப்போராட்டங்களில் பங்கேற்று சிறை சென்றவர்.

1962 மற்றும் 1967 ஆகிய தேர்தல்களில் ஆத்தூர் தொகுதியில் கழகத்தின் சார்பாக போட்டியிட்டு, சட்டமன்ற உறுப்பினராக பணியாற்றியவர்.

“கழக வளர்ச்சியில் பங்கேற்று நெசவாளர்களின் துயர்துடைப்பிற்கு அரும்பணியாற்றியவர்” என தலைவர் கலைஞரால் பாராட்டப்பட்டவர்.

தலைமைக் கழகம்
தி.மு.க.



பெரும்புலவர் மாவட்டம், ஆலத்தூர் வட்டம், கொளத்தூர் கிராமத்தில் நடைபெற்ற ஐக்கிட்டு நிகழ்ச்சியினை போக்குவரத்து மற்றும் மின்சாரத் துறை அமைச்சர் சா.சி.சிவசங்கர் கொடியசைத்து தொங்கி வைத்துப் பார்வையிட்டார். மாவட்ட ஆட்சித்தலைவர் கிரேஸ் பச்சாவ், பெரும்புலவர் சட்டமன்ற உறுப்பினர் ம.பிரபாகரன், மாவட்ட காவல் கண்காணிப்பாளர் ஆதர்ஷ் பசேரா, பெரும்புலவர் சார் ஆட்சியர் ச.கோகுல், கூடுதல் காவல் கண்காணிப்பாளர்கள் மதியழகன், தனசேகரன், கால்நடை பராமரிப்புத்துறை இணை இயக்குநர் தபகவதிசிங், ஆலத்தூர் கிழக்கு ஒன்றியச் செயலாளர் என்.கிருஷ்ணமூர்த்தி, திருச்சி சர்வதேச விமான நிலைய ஆலோசனை குழு உறுப்பினர் டி.ஆர் சிவசங்கர் மற்றும் அனைத்து வட்டாட்சியர்கள், தீயணைப்புத்துறை அலுவலர்கள், கால்நடைத்துறை உதவி மருத்துவர்கள், அரசு அலுவலர்கள் பலர் கலந்து கொண்டனர்.